

12628 - خىرىستىئان بىلەن دىئالوگ : ئاللاھنىڭ بىرلىكى بولسا ئەيسا ۋە بارلىق پەيغەمبەرلەرنىڭ ئەلچىلىكى ، ئۇلارغا ئامانلىق بولسۇن

سۇئال

سىلەر نىمىشقا ھەقىقەتتىن يىراقلىشىسىلەر ؟ ھەمدە ئەيسانى ئوغلى سۈپىتىدە قارىماستىن ، ئۇنى پەقەت بىر ئەلچىدەيسىلەر ؟ ئەيسا بولسا بىردىنبىر پەرۋەردىگارنىڭ ئوغلى ، مانا بۇ ھەقىقەت !!

تەپسىلى جاۋاب

مەدھىيە ئاللاھقا بولسۇن .

بىزنىڭ ئىلگىركى ئوخشاش بولمىغان ئىتىقاد ۋە قاراشلىرىمىز قانداق بولشىدىن قەتئىي نەزەر ، سىزنىڭ بىزگە ھەممەيەن بىلىشكە ۋە ئەگىشىشكە مۇھتاج بولىدىغان ھەقىقەتنى مۇزاكىرە قىلىشىمىز ئۈچۈن ، ئۆزئارا مۇناسىۋەت ئورنىتىشىمىزغا پۇرسەت بەرگىنىڭىز ئۈچۈن رەھمەت . پەقەت مۇشۇنىڭ بىلەنلا ، يەنى ھەقىقەتنى تونۇش ۋە ئۇنىڭغا ئەگىشىش بىلەنلا ، بىز ئۆزىمىزنى خاتالىقلىرىمىزدىن ئازاد قىلالايمىز ، خۇددى سىلەرنىڭ مۇقەددەس كىتابىڭلاردا دىيىلگەندەك : **ھەمدە سىلەر ھەقىقەتنى تونۇيسىلەر ، ھەمدە ھەقىقەت سىلەرنى ئازاد قىلىدۇ .** [جون 8 : 32 ، يىڭى خەلىقئارا نەشىرى (NIV)] شۇڭا ئۆزىمىزنى بىردەم توختۇتۇپ ، بۇ ھەقىقەت توغرىسىدا ئويلىنايلى ، خۇددى سىلەرنىڭ مۇقەددەس كىتابىڭلاردا دىيىلگەندەك ، گەرچە ئۇنىڭدا بارلىق بۇرمىلاشلار ۋە ئۆزگەرتىشلەر يۈز بەرگەن بولسىمۇ . !! مەسىيە (ئۇنىڭغا ئامانلىق بولسۇن) ئىلىپ كەلگەن دەۋەت بولسا مەسىيەنىڭ پەرۋەردىگارى ۋە دۇنيالارنىڭ پەرۋەردىگارى يالغۇز ئاللاھقىلا ئىبادەت قىلىش :

ئەمدى بۇ بولسا مەڭگۈلۈك ھايات ؛ ئۇلار سىنى تونۇشى كىرەك : سەن بىردىنبىر ھەقىقىي ئىلاھ ، ھەمدە مەسىيە بولسا ئۇنى سەن ئەۋەتكەن . [جون 3 : 17 ، (NIV)]

« مەلۇم بىر باشلىق ئۇنىڭدىن سورىدى : " ئى ياخشى مۇئەللىم ، مەڭگۈلۈك ھاياتقا ۋارىسلىق قىلىش ئۈچۈن نىمە قىلىشىم كىرەك ؟ "

سەن نىمىشقا مېنى ياخشى دەپ چاقىرىسەن ؟ ؛ بىرەيلەندىن باشقا ھېچكىم ياخشى ئەمەس ؛ ئۇ بولسا ئاللاھ دىدى ، ئۇنىڭغا ئەيسا .

[لۇكا 18 : 19-18 ، (NIV)]

« ئىبلىس ئۇنى ئىگىز جايغا باشلاپ باردى ھەمدە ئۇنىڭغا دۇنيا پادىشاھلىقىنىڭ ھەممىسىنى بىردەمدە كۆرسەتتى . ھەمدە ئۇ ئۇنىڭغا : " مەن ساڭا ئۇلارنىڭ بارلىق سەلتەنتىنى ھەمدە شانۇ-شەۋكىتىنى بىرىمەن . چۈنكى ئۇ ماڭا بىرىلگەن ، مەن ئۇنى

مەن خالىغان كىمگە بىرىمەن !! شۇڭا ئەگەر سەن ماڭا ئىبادەت قىلساڭ ، ئۇنىڭ ھەممىسى سىنىڭ بولىدۇ . " دىدى . ئەيسا جاۋاپ بەردى : **ھەي شەپتان مىنىڭدىن نىرى بول ! سىنىڭ ئىلاھىڭ پەرۋەردىگارغىلا ئىبادەت قىل ھەمدە ئۇنىڭغا قۇللۇق قىل دەپ يىزىلغان .** [لۇكا 4: 5-8 ، (NIV)]

ئاللاھقا ئىشىنىش ۋە ئۇنىڭغىلا ئىبادەت قىلىش ، ئۇنىڭدىن باشقا ئىلاھ بولمىغان ئاللاھنى بىر دېيىش بولسا مەسىھ ئىلىپ كەلگەن ئەڭ ئۇلۇغ تەلىمات ، ھەمدە باشقا بارلىق پەيغەمبەرلەرنىڭ ئۇلۇغ تەلىماتلىرى :
 « شەرئەت مۇئەللىملىرىنىڭ بىرى ئۇ يەردە ئىدى ، ئۇ ئۇلارنىڭ مۇنازىرە قىلىۋاتقانلىقىغا قۇلاق سالدى ، ھەمدە ئەيسانىڭ ئۇلارغا ئەڭ ياخشى جاۋاپ بەرگەنلىكىگە دىققەت قىلغاچ ، ئۇنىڭغا يېقىنلاشتى ۋە ئۇنىڭدىن سورىدى : " بۇيرۇقلارنىڭ ئىچىدە قايسىسى ئەڭ بىرىنچى ؟ " ئەيسا جاۋاپ بەردى : « بىرىنچى بۇيرۇق بولسا : ئى ئىسرائىل ، قۇلاق سال ، ئىلاھىمىز پەرۋەردىگار بولسا بىر پەرۋەردىگار ؛ سىنىڭ ئىلاھىڭ پەرۋەردىگارنى بارلىق يۈرۈگۈڭ ، بارلىق جىنىڭ ، ۋە بارلىق پىكىرىڭ ، ۋە بارلىق كۈچ-قۇۋۋىتىڭ بىلەن سۆيگىن ! .

ئىككىنچىسى ئۇنىڭغا ئوخشاش ؛ قوشناڭنى خۇددى ئۆزۈڭنى سۆيگىنىڭگە ئوخشاش سۆيگىن .
 بۇلاردىنمۇ كاتتىراق بۇيرۇق يوق .»

شەرئەت مۇئەللىمى ئۇنىڭغا : " ياخشى سۆزلىدىڭ ، ئى مۇئەللىم ؛ ئىلاھ بىر ھەمدە ئۇنىڭدىن باشقا ئىلاھ يوق دەپ راست ئېيتتىڭ . ئۇنى بارلىق كۈچ-قۇۋۋىتى بىلەن سۆيۈش ، بارلىق يۈرۈگۈڭ ، بارلىق پىكىرىڭ ، ۋە بارلىق كۈچ-قۇۋۋىتىڭ بىلەن سۆيۈش ، ھەمدە قوشنىنى ئۆزىنى سۆيگەندەك سۆيۈش بارلىق كۆيدۈرۈلگەن سەدىقلەر ۋە قۇربانلىقلاردىن ياخشىدۇر . " دىدى .

ئەيسا ئۇنىڭ ئاقىلانە جاۋاپ بەرگەنلىكىنى كۆرگەندە ، ئۇنىڭغا : **سەن ئىلاھنىڭ پادىشاھلىقىدىن يىراق ئەمەس .** دىدى .
 ھەمدە ئاندىن كىيىن ، ھىچكىم ئۇنىڭدىن يەنە سۇئال سوراشقا پىتىنالمىدى .
 [مارك 12: 28-34 ، (NIV)]

بىراق بۇ ئىككى نەسىھەت پەقەت ئىسرائىلغا ياكى ئۇنىڭ خەلقىگىلا بىرىلگەن دەپ ئويلىما ، بەلكى ئۇ شەرئەتنىڭ ۋە بارلىق پەيغەمبەرلەرنىڭ تەلىماتلىرىنىڭ ئاساسى . بۇ ئىككى نەسىھەتنىڭ ئۆزى مەتۇۋ ئىنجىلدا ئوخشاش ئىبارىلەر بىلەن بار بولۇپ ، ئاندىن ئۇ مۇنداق دىگەن : **بارلىق قانۇن - شەرئەتلەر ۋە پەيغەمبەرلەرنىڭ تەلىماتلىرى بۇ ئىككى بۇيرۇققا تايىنىدۇ .**
 [مەتۇۋ 22: 39 ، (NIV)]

ئەمەلىيەتتە بۇ تەۋھىد بولسا بارلىق پەيغەمبەرلەرنىڭ ئەلچىلىكى ؛ ئاللاھ مۇنداق دىگەن : « سەندىن ئىلگىرى ئەۋەتىلگەن پەيغەمبەرلەرنىڭ ھەممىسىگە: **مەندىن باشقا ھېچ مەبۇد (بەرھەق) يوقتۇر، ماڭىلا ئىبادەت قىلىڭلار دەپ ۋەھىي قىلدۇق** »
 [ئەنبىيا (پەيغەمبەرلەر) : 25]

ھەمدە ئۇ بولسا مەسىھ كىشىلەرنى چاقىرغان ، ھەمدە ئۇنىڭغا قارشىلىشىشتىن ئاگاھلاندۇرغان ئاساسى ئەلچىلىك ؛ ئاللاھ مۇنداق دىگەن : «

« شۇبھىسىزكى، اللە مەريەمنىڭ ئوغلى ئەيسادۇر، دېگۈچىلەر كاپىر بولدى، ئىسا: ئى بەنى ئىسرائىل! مېنىڭ پەرۋەردىگارم ۋە سىلەرنىڭ پەرۋەردىگارلىرى بولغان اللە غا ئىبادەت قىلىڭلار، كىمكى اللە غا شېرىك كەلتۈرىدىكەن (يەنى اللە دىن غەيرىگە ئىلاھ دەپ ئېتىقاد قىلىدىكەن)، اللە ئۇنىڭغا جەننەتنى ھارام قىلىدۇ، ئۇنىڭ جايى دوزاخ بولىدۇ، زالىملارغا ھېچبىر مەدەتكار (يەنى اللە نىڭ ئازابىدىن قۇتۇلدۇرغۇچى) بولمايدۇ دەيدى (72). [داستىخان (مائىدە): 72]

بۇ بولسا بىز ھەممەيلەن بىرلىككە كىلىشىمىز لازىم بولغان ئاساسى پىرىنسىپ. ئاللاھ دەيدۇ:

ئى ئەھلى كىتاب! (يەنى يەھۇدىيلار ۋە ناسارالار) پەقەت اللە غىلا ئىبادەت قىلىش، اللە غا ھېچ نەرسىنى شېرىك كەلتۈرمەسلىك، اللە نى قويۇپ بىر- بىرىمىزنى خۇدا قىلىۋالماستىكە ھەممىمىزگە ئورتاق بولغان بىر سەۋەب (يەنى بىر خىل ئەقىدىگە) ئەمەل قىلايلى دېگىن، ئەگەر ئۇلار يۈز ئۆلۈم (يەنى بۇنى قوبۇل قىلمىسا): (ئى يەھۇدىيلار ۋە ناسارالار جامائەسى!) بىزنىڭ مۇسۇلمان ئىكەنلىكىمىزگە گۇۋاھ بولۇڭلار .

[ئىمران ئائىلىسى (ئال- ئىمران): 64]

بۇ ھەقىقى خىرىستىئان دىنىغا ياتتۇر، پەيغەمبەرلەر ئىلىپ كەلگەن ئەلچىلىك يەنى، ئۇلارنىڭ ئىنجىلدا ئىنىق بايان قىلىنغان، بولۇپمۇ تەۋراتتا ئىتراپ قىلىنغان- ئىلاھنىڭ بىرلىكىگە ئىشىنىش بىلەن، ئۇلارنىڭ ئۈچ گەۋدە بىرئىلاھقا ئىشىنىشىنى بىرلەشتۈرۈشكە بولغان ئەھمىيەتسىز ئۇرۇنۇشتۇر.

ئامرىكا ئېنسىكلوپىدىسىدە مۇنداق دېيىلىدۇ:

ئىلاھنىڭ بىرلىكىگە ئىشىنىش- بىر ئىلاھىيەت ھەرىكىتى سۈپىتىدە - تارىخنىڭ دەسلەپكى مەزگىللىرىدە باشلانغان، ھەمدە ھەقىقەتەن نەچچە ئون يىللار مابەينىدە ئۈچ ئىلاھ بىر گەۋدىگە ئىشىنىشتىن ئۈستۈن ئورۇندا تۇرغان. خىرىستىئان دىنى يەھۇدى دىنىدىن تەرەققى قىلغان، ھەمدە يەھۇدى دىنى بىرلا ئىلاھنىڭ بارلىقىغا چىڭ ئىشىنىدۇ.

بىرۈسسالىم (مەسھنىڭ تۇنجى شاگىرتلىرىنىڭ ئۆيى) دىن نىسە (مىلادى 325- يىلى مەسھ ماھىيەت ۋە مەڭگۈلەكتە ئىلاھقا تەك دەپ قارار قىلىنغان جاي) غىچە بولغان يولنى توغرا يول دەپ سۈپەتلەش ناھايىتىمۇ تەس.

مىلادى 4- ئەسىردە مۇقەررەرلەشتۈرۈلگەن ئۈچ ئىلاھ بىر گەۋدە تەلىماتى مەسھنىڭ ئىلاھنىڭ تەبىئىتى ھەققىدىكى دەسلەپكى تەلىماتىغا ئوخشىمايتتى. ئەكسىچە، بۇ تەلىماتتىن بۇرغالغان ھالدا ئۇنىڭغا زىت ئىدى. شۇڭلاشقا ئۇ بىر ئىلاھقا ئىشىنىشكە قارشى تەرەققى قىلغان... (27:294).

سىز ئىلاھنىڭ بىرلىكىگە ھىلىمۇ ئامرىكا ئېنسىكلوپىدىسىدىكىگە ئوخشاش ئىشىنىپ كىلىۋاتقان بىر قىسىم خىرىستىئانلارنىڭ كۆزقاراشلىرىغا مۇراجىئەت قىلىشىڭىز بولىدۇ، 301-300:27.

بۇنى چۈشىنىش تەس، شۇڭا سىزنىڭ ئۇنى چۈشىنەلمەسلىكىڭىز ئەجەپلىنەرلىك ئەمەس. بىراق غەلىتە نەرسە شۇكى سىلەر چۈشىنىش مۇمكىن بولمايدىغان نەرسىلەرگە ئىشىنىسىلەر، بولمىسا بىز ئۆزلىرىمىزنى ئالداپ ئاخىرەت كۈنىدە كىلىدىغان مۇنۇ چۈشەنچىنى دەيمىز:

"ئەقىللىرىمىزنىڭ يېتىشىچە چۈشەندۈرۈش، ھەمدە بىز ئۇنى كەلگۈسىدە، ئاسمان ۋە زىمىندىكى بارلىق نەرسىلەردىن پەردە ئىلىۋېتىلگەندە تىخىمۇ ئىنىق چۈشىنىشىنى ئۈمۈد قىلىمىز. لىكىن ھازىر، بىزنىڭ چۈشەنگەنلىرىمىز يېتەرلىك!"

شۇنداق ،مەدھىيە ئاللاھقا بولسۇنكى، ھەقىقەت كەلگۈسىدە ،ئاللاھ ئەلچىلەرنى يىغدىغان ھەمدە ئۇلارنى خەلقلەرگە گۇۋاھچى قىلىدىغان كۈندە،خۇددى يۈگۈن بىزگە ئىنىق بولغاندەك ئىنتايىن ئىنىق بولىدۇ. ئاللاھ دەيدۇ:

« ئۆز ۋاقتىدا اللە ئېيتتى: ئى مەرەم ئوغلى ئىسا! سەن كىشىلەرگە، اللە نى قويۇپ مەن بىلەن ئانامنى ئىككى ئىلاھ قىلىۋېلىڭلار، دېدىڭمۇ؟ ئىسا ئېيتتى: (رەببىم!) شەننىڭگە لايىق ئەمەس نەرسىلەردىن سېنى پاك دەپ ئېيتقان قىلمەنكى، ماڭا ئېيتىشقا تېگىشلىك بولمىغان سۆزلەرنى مەن ئېيتمايمەن، ئەگەر مەن بۇ سۆزنى ئېيتقان بولسام، ئۇنى سەن چوقۇم بىلسەن (يەنى مېنىڭ ئۇنداق دېمىگەنلىكىم ساڭا مەلۇملۇق). سەم مېنىڭ زاتىمدىكىنى بىلسەن، مەن سېنىڭ زاتىڭدىكىنى بىلمەيمەن، غەيبلەرنى ناھايىتى ئوبدان بىلسەن (116). مەن ئۇلارغا پەقەت سەن مېنى ئېيتىشقا بۇيرۇغان سۆزنى، يەنى مېنىڭ پەرۋەردىگارىم ۋە سىلەرنىڭ پەرۋەردىگارلىرى بولغان اللە غا ئىبادەت قىلىڭلار، دېدىم. مەن ئۇلارنىڭ ئارىسىدا بولغان مۇددەتتە، ئۇلارنىڭ ئەمەللىرىنى كۆزىتىپ تۇرغان ئىدىم، مېنى قەبىزى روھ قىلغىنىڭدىن كېيىن، ئۇلارنىڭ ئەمەللىرىنى سەن كۆزىتىپ تۇرغان ئىدىڭ، سەن ھەممە نەرسىدىن خەۋەردارسەن (117). ئەگەر ئۇلارغا ئازاب قىلساڭ، ئۇلار سېنىڭ بەندىلىرىڭدۇر، (ئۇلارنى خالىغىنىڭچە تەسەررۇپ قىلسەن)، (ساڭا ھېچ ئەھدى تەئەررۇز قىلالمايدۇ)، ئەگەر ئۇلارغا (يەنى ئۇلارنىڭ ئىچىدىكى تەۋبە قىلغانلارغا) مەغپىرەت قىلساڭ، سەن (ئىشىڭدا) غالىب، ھېكمەت بىلەن ئىش قىلغۇچىدۇرسەن (118). اللە ئېيتىدۇ: بۇ كۈن (يەنى قىيامەت كۈنى) راستچىلارنىڭ راستچىللىقى ئۆزىگە پايدا قىلىدىغان كۈندۇر، ئۇلار ئاستىدىن ئۆستەڭلار ئېقىپ تۇرىدىغان جەننەتلەردە مەڭگۈ قالىدۇ، اللە ئۇلاردىن رازى بولىدۇ، ئۇلار اللە دىن مەمنۇن بولىدۇ، بۇ زور بەختتۇر (119). ئاسمانلارنىڭ، زېمىننىڭ ۋە ئۇلاردىكى مەۋجۇداتنىڭ پادىشاھلىقى اللە غا مەنسۇپتۇر، اللە ھەر نەرسىگە قادىردۇر (120).]

داستىخان: 116-120]